

स्वच्छता के क्षेत्र में किया गया कार्य आपको अमर करता है : के. के. गुप्ता

करौली (निर्स)।स्वच्छ भारत मिशन (शहरी) के राज्य ब्रांड एम्बेसडर के. के. गुप्ता शुक्रवार को करौली के एक दिवसीय दौरे पर रहे। इस दौरान उन्होंने सभी नगर निकायों एवं सम्बन्धित विभागों के अधिकारियों के साथ जिला कलेक्ट्रेट सभागार में बैठक ली।

बैठक में उन्होंने कहा कि प्रधानमंत्री नरेंद्र मोदी द्वारा शुरू किया गया स्वच्छता अभियान अब जनआंदोलन का रूप ले चुका है, जिसमें आमजन, स्थानीय निकाय, स्वयंसेवी संगठन मिलकर स्वच्छता का कार्य कर रहे हैं। शहरी क्षेत्रों में स्वच्छता के प्रति न केवल जागरूकता बढ़ी है बल्कि जीवन स्तर में सुधार देखने को मिला है।

उन्होंने कहा कि राज्य के मुख्यमंत्री भजनलाल शर्मा प्रदेश में स्वच्छता के सम्बन्ध में पूर्ण गंभीरता से कार्य करते हुए प्रदेश को अग्रिम पंक्ति में लाने का प्रयास कर रहे हैं और इसके सम्बन्ध में नियमित रूप से मॉनिटरिंग की जा रही है। उन्होंने कहा कि स्वच्छता से न केवल व्यक्ति स्वस्थ रहता है बल्कि उसकी उम्र भी

बढ़ती है। किसी भी क्षेत्र के विकसित और समृद्ध होने के साथ साथ स्वच्छ होना भी बेहद आवश्यक है। उन्होंने कहा कि सफाई सिर्फ अभियान नहीं, आदत बने मानसिकता बदलाव पर फोकस होना चाहिए।

उन्होंने कहा कि स्वच्छ भारत मिशन शहर और ग्रामीण में राजस्थान प्रदेश को उत्कृष्ट स्थान पर देखने के लिए प्रदेश के मुख्यमंत्री भजनलाल शर्मा भी दृढ़ संकल्पित है। मुख्यमंत्री के स्पष्ट निर्देश की अतिरिक्त के कार्यों के साथ किसी भी प्रकार का समझौता नहीं किया जाएगा और लापरवाही करने वाले अधिकारियों के विरुद्ध भी जोरों टॉलरेंस नीति के साथ त्वरित कार्रवाई की जाएगी। मुख्यमंत्री द्वारा स्वयं निगरानी रखी जा रही है वहीं विभाग के उच्च स्तर तक भी मॉनिटरिंग रखते हुए प्रत्येक छोटे-बड़े निकाय के आधिकारिक व्हाट्सएप ग्रुप में जुड़े हुए हैं, इनके द्वारा प्रतिदिन कार्यों की समीक्षा की जा रही है।

उन्होंने बताया कि मुख्यमंत्री के यह भी सख्त आदेश है कि प्रदेश के सभी मामूली और पर्यटन स्थल भी स्वच्छ और सुंदर रहने चाहिए। यहां

किसी भी प्रकार की गंदगी और अव्यवस्थाएं बर्दाश्त नहीं की जाएगी। करौली ज़िले में कैला देवी मंदिर है, जो देशभर के श्रद्धालुओं की आस्था से जुड़ा हुआ है। यह मंदिर प्रदेश के प्रमुख धार्मिक और पर्यटन केंद्र में भी सम्मिलित है। यहां स्वच्छता होनी चाहिए तथा मंदिर तक पहुंचाने का स्थान सड़क आदि सुव्यवस्थित होनी चाहिए जिसको लेकर जिला परिषद मुख्य कार्यकारी अधिकारी और पंचायत समिति के विकास अधिकारी को भी आवश्यक दिशा निर्देश दिए गए। बैठक में उपस्थित जिला कलेक्टर अक्षय गोदारा ने कहा कि स्वच्छ भारत मिशन शहर 2.0 के प्रभावी क्रियान्वयन के लिए धरातल पर टोस प्रयास किए जाने की आवश्यकता है वहीं, ब्रांड एंबेसडर गुप्ता साहब के दिए गए निर्देशों की शत प्रतिशत पालना की जाएगी।

श्रेणियों के आधार पर होगा स्वच्छता कार्यों पर्यवेक्षण : उन्होंने कहा कि सभी निकायों को स्वच्छता पर चल रहे कार्यों के आधार पर चार भागों में बांटा गया है। ए श्रेणी के निकायो में अभी स्वच्छता के प्रति

श्रेष्ठ कार्य चल रहा है। वो श्रेणी के निकायों में स्वच्छता के प्रति संतोषजनक कार्य किये जा रहे है। सी श्रेणी के निकायो में स्वच्छता के कार्यों के प्रति गंभीरता नहीं है सुधार के लिए चेतावनी दी जानी आवश्यक है। डी श्रेणी के निकायों में सख्त कारवायों की आवश्यकता है।

स्वच्छता के लक्ष्य की प्राप्ति हेतु दिए 5 सूत्र : बैठक के दौरान उन्होंने स्वच्छता के मुख्य बिन्दुओं पर बल देते हुए कहा कि अगर 5 मुख्य सूत्रों को अपना लिया जाए तो शहर स्वच्छ और सुंदर बना जा सकतें है। उन्होंने कहा कि नियमित समय बड़ रूप डोर दू डोर कचरा संग्रहण के माध्यम से गोला एवं सूखा अलग-अलग प्रातः 1० बजे से पहले कचरा संग्रहण कार्य किया जाए। साथ ही प्लास्टिक की थैलियों का उपयोग रोकते हुए नियमित रोकथाम की कार्रवाई सुनिश्चित की जा रही है।

प्रतिबंधित प्लास्टिक के उत्पादन, भंडारण व बिक्री पर कड़ी कार्रवाई, आमजन से सहयोग की अपील

मीणा ने बताया कि प्लास्टिक कैरी बैग, प्लास्टिक स्टिक वाले इयर बड्स, थर्मोकोल सजावटी सामग्री, प्लास्टिक कप-गिलास, कटलरी, स्ट्रॉ, पैकेजिंग फिल्म एवं निर्धारित माइक्रोन से कम मोटाई वाले कैरी बैग सहित विभिन्न

व्यवस्था पर बोलते हुए उन्होंने कहा कि कॉमर्शियल क्षेत्र में रात्रिकालीन सफाई नियमित होनी चाहिए। एक व्यक्ति को 4०० मीटर से ज्यादा की सफाई नहीं दी जावे। रेडियम की जैकेट कर्मचारी पहने हुए होने चाहिए। उन्होंने कहा कि खाली प्लांट में लोग आदतन गंदगी डाल देते है ऐसे में अखबार में विज्ञित के माध्यम से सभी खाली प्लांट को साफ करने हेतु सूचना जारी करे तथा 3 दिन में सफाई न करने पर निकाय अपने स्तर पर सफाई करवाए तथा 1० गुणा तक जुर्माना वसूल करे।

अन्यथा प्लाट को सीज करने तक की कार्यवाही करे। इस अवसर पर अतिरिक्त जिला कलक्टर हेमराज परिडवाल, मुख्य कार्यकारी अधिकारी लाखन सिंह, पीएचईडी के अधीक्षण्ड अधिष्ठाता प्रकाश चन्द रूथा, उपखण्ड अधिकारी एवं नगरपरिषद आयुक्त प्रेमराज मीना, सूचना एवं जनसंपर्क कार्यालय के सहायक निदेशक धर्मनन्द मीणा एवं नगरीय निकायों के अधीशाषी अधिकारी एवं कर्मचारी मौजूद रहे।

सार-समाचार

गर्मी व लू-तापघात से बचाव हेतु स्वास्थ्य विभाग ने जारी किए दिशा-निर्देश

करौली (निर्स)। अतिरिक्त जिला कलेक्टर हेमराज परिडवाल ने आगामी दिनों में गर्मी के बढ़ते प्रकोप और लू-तापघात (हीट वेव) की आशंका को देखते हुए आमजन के बचाव एवं उपचार हेतु स्वास्थ्य विभाग द्वारा जारी दिशा-निर्देशों को पालना सुनिश्चित करने के निर्देश दिए है। उन्होंने जनसाधारण से अपील की है कि वे भीषण गर्मी में लू के लक्षणों जैसे सिरका धारीपन, अधिक प्यास लगना, शरीर में धारीपन के साथ थकावट, जी मिचलाना शरीर का उच्च तापमान (1०5 व फारेनहाइट या अधिक), पसीना आना बंद होना और बैचैनी जैसी स्थितियों के प्रति सतर्क रहे तथा लक्षण दिखाई देने पर तुरंत नजदीकी चिकित्सा केंद्र से संपर्क करें। उन्होंने बताया कि लू-तापघात से बचाव के लिए आमजन विशेषकर बच्चे, वृद्ध, गम्बती महिलाएं दोपहर 1० बजे से सायं 6 बजे तक तेज धूप में निकलने से बचें और यदि बाहर निकलना आवश्यक हो, तो ताजा भोजन एवं पर्याप्त मात्रा में ठंडे पेयजल का सेवन कर ही निकलें। उन्होंने बाहर निकलते समय छाते का उपयोग करने या सिर व बदन को कपड़े से ढंकने की सलाह दी है। गंभीर रोगियों के उपचार हेतु जिला स्तर पर चिकित्सा संस्थानों के वार्डों में कूलर-पंखों की व्यवस्था, शुद्ध पेयजल की उपलब्धता और आपातकालीन किट जिसमें ओआरएस, ड्रिपसेट एवं आवश्यक जीवन रक्षक दवाइयां शामिल हैं, उन्हें तैयार रखने के निर्देश दिए गए हैं। साथ ही, सभी विभागों के समन्वय से लू-तापघात से बचाव के उपायों का व्यापक प्रचार-प्रसार सुनिश्चित करने को कहा गया है ताकि किसी भी आपात स्थिति में आमजन को त्वरित चिकित्सा सुविधा मिल सके।

जिला निर्वाचन अधिकारी ने मतदान केंद्रों पर पर्यवेक्षक किए नियुक्त

करौली (निर्स)। जिला निर्वाचन अधिकारी अक्षय गोदारा ने बताया कि राजस्थान बार कार्डसिल के आगामी चुनाव को सुगम, निष्पक्ष एवं शांतिपूर्ण ढंग से संपन्न कराने हेतु जिले में स्थापित विभिन्न मतदान केंद्रों पर पर्यवेक्षक (ऑब्ज़र्वर) नियुक्त किए गए हैं। उन्होंने बताया कि राज्य सरकार के विधि एवं विधिक कार्य विभाग के निर्देशानुसार आगामी 22 अप्रैल को आयोजित होने वाले इन चुनावों के लिए मतदान केंद्रों पर प्रशासनिक अधिकारियों को जिम्मेदारी सौंपी गई है। उन्होंने सूचित किया कि करौली मतदान केंद्र के लिए उपखण्ड अधिकारी प्रेमराज मीणा, हिण्डौन के लिए उपखण्ड अधिकारी हेमराज गुर्जर, श्रीमहावीरजी केंद्र हेतु सहायक कलेक्टर प्यारेलाल सोठवाल, नादौती के लिए उपखण्ड अधिकारी काजल मीणा तथा टोडाभीम मतदान केंद्र के लिए उपखण्ड अधिकारी अमन चौधरी को पर्यवेक्षक नियुक्त किया गया है। उन्होंने सभी नियुक्त पर्यवेक्षकों को निर्देशित किया है कि वे अपने साथ एक मंत्रालयिक कर्मचारी तथा एक सहायक कर्मचारी की नियुक्ति सुनिश्चित करें, जो निर्वाचन प्रक्रिया की आधारभूत जानकारी रखते हों। उन्होंने बताया कि सभी पर्यवेक्षक आपसी समन्वय के साथ कार्य करते हुए चुनाव प्रक्रिया के दौरान कानून एवं शांति व्यवस्था बनाए रखेंगे।

बाल विवाह शिकायत के लिए नियंत्रण कक्ष स्थापित

करौली (निर्स)। जिला कलक्टर अक्षय गोदारा ने बताया कि अक्षय तृतीया एवं पीपल पूर्णिमा के अवसर पर होने वाले बाल विवाहों की रोकथाम के संबंध में प्राप्त शिकायतों एवं उन पर तत्परता से कार्यवाही की दृष्टि से कलेक्ट्रेट करौली स्थित एन.आई.सी. से विडियो कॉन्फ्रेंस रूम में 3० जून तक नियन्त्रण कक्ष की स्थापना की गयी है। उन्होंने बताया कि नियन्त्रण कक्ष का दूरभाष नंबर ०7464-251335 है। इस संबंध में उन्होंने बताया कि इस हेतु उपखण्ड अधिकारी प्रेमराज मीणा को प्रभारी अधिकारी नियुक्त किया गया है जिनका मोबाइल नम्बर 941448695० है इन पर बाल विवाह से संबंधित सूचना दे सकते है।

आर.डी. गर्ल्स कॉलेज में ओरिएंटेशन कार्यक्रम आयोजित

भरतपुर (निर्स)। आयुक्तालय कॉलेज शिक्षा, राजस्थान, जयपुर द्वारा राजस्थान सरकार की पहल पर राज्य के चर्यानित महाविद्यालयों में ‘राजस्थान फिननिशिंग स्कूल’ के अंतर्गत विभिन्न रोजगारपरक पाठ्यक्रम संचालित किए जा रहे हैं। इसी क्रम में आर.डी. गर्ल्स कॉलेज में असिस्टेंट एवं फैशन डिजाइनर कोर्स के लिए एक ओरिएंटेशन कार्यक्रम का आयोजन किया गया।

महाविद्यालय की प्राचार्य प्रोफेसर मधु शर्मा ने बताया कि यह 42० घंटे के रोजगारपरक पाठ्यक्रम है, जिसके पूर्ण होने पर छात्राओं को विभिन्न कंपनियों में रोजगार के अवसर प्रदान किए जाएंगे। उन्होंने अंतिम वर्ष एवं चतुर्थ सेमेस्टर की सभी छात्राओं से इस

■ महाविद्यालय की प्राचार्य प्रोफेसर मधु शर्मा ने बताया कि यह 420 घंटे का रोजगारपरक पाठ्यक्रम है

कोर्स में भाग लेने का आ न किया। पाठ्यक्रम के ऑपरेशन हेड संजय अरोड़ा ने छात्राओं को कोर्स की विस्तृत जानकारी देते हुए बताया कि यह पाठ्यक्रम असिस्टेंट डिजाइनर एवं फैशन डिजाइनिंग के रूप में संचालित किया जाएगा। इसके लिए कॉलेज में 15 सिलाई मशीनें स्थापित की जा चुकी हैं तथा शरीर में 6 इलेक्ट्रॉनिक सिलाई मशीनें और अन्य उपकरण भी लगाए जाएंगे। आयुक्तालय से निर्देश प्राप्त होते ही पाठ्यक्रम प्रारंभ कर दिया जाएगा।

पाठ्यक्रम पूर्ण होने के बाद परीक्षा आयोजित की जाएगी, जिसमें उत्तीर्ण छात्राओं को प्रमाण पत्र प्रदान किया जाएगा तथा 75 प्रतिशत छात्राओं को विभिन्न कंपनियों में प्लेसमेंट दिलवाया जाएगा। कार्यक्रम के नोडल अधिकारी डॉ. लाला शंकर गणवाल ने सभी का आभार व्यक्त किया। इसके पश्चात छात्राओं को प्रशिक्षण कक्ष में मशीनों का अवलोकन कराया गया और पाठ्यक्रम की विस्तृत जानकारी दी गई। इस अवसर पर अकादमिक प्रभारी डॉ. निशा गोयल, समिति सदस्य जगदीश कुमार, दीवान सिंह, वीरेंद्र पाठ टांक, निधि, करिश्मा सिंह, प्रिया शर्मा, पूजा राठी सहित अन्य संकाय सदस्य एवं बडी संख्या में छात्राएं उपस्थित रहीं।

पेयजल उपलब्ध कराने तथा संतुलित आहार के साथ खनिज मिश्रण देने पर विशेष जोर दिया है। उन्होंने पशुपालकों को परामर्श देते हुए बताया कि गर्मी के दौरान गोवंश को चराई के लिए केवल सुबह जल्दी या शाम को देर से ही बाहर भेजा जाए ताकि वे तीव्र धूप की चपेट में न आएँ। यदि किसी पशु में अत्यधिक हांफना, मुंह से लार गिरना, सुस्ती या बेचौनी जैसे लक्षण दिखाई दें।

विश्व होम्योपैथी दिवस पर भरतपुर में भव्य आयोजन

भरतपुर (निर्स)। विश्व होम्योपैथी दिवस के अवसर पर आज भरतपुर में होम्योपैथिक चिकित्सक वेलफेयर ट्रस्ट द्वारा एक भव्य कार्यक्रम का आयोजन एक निजी होटल में किया गया। कार्यक्रम में मुख्य अतिथि नरेंद्र कुमार ,सीओ सिटी भरतपुर रहे। कार्यक्रम की शुरुआत होम्योपैथी के जनक डॉ सैमुअल हैनीमैन एवं माँ सरस्वती के चित्र पर माल्यार्पण एवं दीप प्रज्वलन के साथ की गई। इस अवसर पर ट्रस्ट द्वारा नई कार्यकारिणी का गठन कर पदाधिकारियों को जिम्मेदारियाँ सौंपी गईं तथा सभी को शपथ दिलाई गई। नवगठित कार्यकारिणी में अध्यक्ष डॉ रविन्द्र कुन्तल, महासचिव चिराग गुप्ता, कोषाध्यक्ष डॉ कुलदीप गोयल, प्रवक्ता डॉ वैशाली कुंतल, मीडिया प्रभारी डॉ हिमांशु चौधरी, पीआओ डॉ रोहित चौधरी एवं प्रोजेक्ट कोऑर्डिनेटर डॉ अंकुर सिंह को दायित्व दिए गए कार्यक्रम का संचालन डॉ हरीश कुमार द्वारा किया गया। ट्रस्ट के संरक्षक डॉ एसएस अठावाल, डॉ रघुनाथ पचेरा, डॉ रविन्द्र सिंह नखरिया, डॉ महावीर सिंह रघुवंशी, डॉ धीरेंद्र सिंह, डॉ एकता, डॉ जोगेंद्र, डॉ राममोहन गुप्ता, डॉ हरीश कुमार, डॉ रविन्द्र कुन्तल, डॉ चिराग गुप्ता, डॉ कुलदीप गोयल, डॉ अंकुर सिंह, डॉ हिमांशु चौधरी, डॉ उमेश, डॉ रोहित, डॉ अमित, डॉ ध्रुव, पुनीत मितल, रामेंद्र कौशिक एवं कुजपाल सहित अनेक चिकित्सक उपस्थित रहे।

सिंगल यूज प्लास्टिक पर सख्ती: सूचना देने पर मिलेगा नकद पुरस्कार

करौली (निर्स)। राज्य सरकार एवं भारत सरकार द्वारा एफोल उपयोग प्लास्टिक पर पूर्ण प्रतिबंध लागू होने के बावजूद इसके उत्पादन, भंडारण एवं उपयोग को रोकने के लिए अब सख्त कदम उठाए जा रहे हैं। इसी क्रम में राजस्थान राज्य प्रदूषण नियंत्रण मंडल द्वारा प्रतिबंधित प्लास्टिक के विरुद्ध प्रभावी कार्रवाई सुनिश्चित करने हेतु प्रोत्साहन आधारित पुरस्कार योजनाएं संचालित की जा रही है।

राजस्थान राज्य प्रदूषण नियंत्रण मण्डल, क्षेत्रीय कार्यालय सवाई माधोपुर के क्षेत्रीय अधिकारी बलजीत

शिक्षक संगठन रेसला का

प्रदेशव्यापी आंदोलन

भरतपुर (निर्स)। राजस्थान शिक्षा सेवा प्राध्यापक संघ (रेसला) की ओर से शिक्षा विभाग द्वारा शिक्षा पंचांग में शिक्षकों के अवकाश में कटौती किए जाने के विरोध में प्रदेशव्यापी आंदोलन की घोषणा कर दी है।आंदोलन के प्रथम चरण की शुरुआत प्रदेश के सम्स्त विद्यालयों से हुई, जहां शिक्षकों ने अपने हाथों पर काली पट्टी बांधकर शिक्षण कार्य किया तथा साकेतिक रूप से सरकार को चेतावनी दी कि यदि अवकाश कटौती को वापस लेकर विद्यालय संचालन 2० जून के स्थान पर 1 जुलाई से प्रारंभ नहीं किया गया, तो शिक्षक उठा आंदोलन के लिए बाध्य होंगे। प्रथम चरण के व्यापक प्रभाव पर रेसला के जिलाध्यक्ष राजेश चौधरी ने बताया कि शिक्षकों में अवकाश कटौती को लेकर गहरी नाराजगी है।

गर्मी व लू-प्रकोप से गौवंश के बचाव हेतु कलेक्टर ने जारी की एडवाइजी

करौली (निर्स)। अतिरिक्त जिला कलेक्टर हेमराज परिडवाल ने प्रदेश में बढ़ते तापमान और आगामी टोपीम ऋतु के मद्देनजर गोवंश को लू-प्रकोप (हीट वेव) से बचाने के लिए एक विस्तृत एडवाइजरी जारी की है।

उन्होंने राजस्थान गो सेवा आयोग के निर्देशों के क्रम में अधिकारियों को निर्देशित किया कि वे गोवंश को गर्मी के घातक प्रभावों से बचाने के लिए

धरातल पर प्रभावी व्यवस्थाएं सुनिश्चित करें। उन्होंने बताया कि पशुपालकों को जागरूक किया जाए कि वे दोपहर के समय गोवंश को सीधी धूप से बचाकर हवादार व छायादार शेड या वृक्षों के नीचे रखें तथा गोवंश गृह पर घास-फूस या टाट डालकर उसे ठंडा रखने का प्रयास करें। उन्होंने पशुओं को दिन में कम से कम चार बार शुद्ध व ठंडा

पेयजल उपलब्ध कराने तथा संतुलित आहार के साथ खनिज मिश्रण देने पर विशेष जोर दिया है। उन्होंने पशुपालकों को परामर्श देते हुए बताया कि गर्मी के दौरान गोवंश को चराई के लिए केवल सुबह जल्दी या शाम को देर से ही बाहर भेजा जाए ताकि वे तीव्र धूप की चपेट में न आएँ। यदि किसी पशु में अत्यधिक हांफना, मुंह से लार गिरना, सुस्ती या बेचौनी जैसे लक्षण दिखाई दें।

भूसा खरीदने जा रहे युवक से की मारपीट

रुदावल, भरतपुर (निर्स)। रुदावल थाना क्षेत्र के वामन नगला नहर पर भूसा खरीदने जा रहे एक युवक को बाइक सवार बदमाशों ने रोककर सड़ियों से मारपीट कर जेब में रखे 5० हजार रुपए लूट लिए। बदमाशों ने पीड़ित को कनपटी पर अवैध कट्टा तानकर जान से मारने की धमकी भी दी। रुदावल पुलिस ने बताया कि गांव नगला तुला निवासी रामकेश गुर्जर पुत्र रामवीर ने रिपोर्ट दर्ज कराई है कि वह सुबह करीब 11 बजे अपने चाचा ओती और मामा मुनेश के साथ बाइक पर सवार होकर भूसा खरीदने के लिए वामन नगला जा रहा था। जैसे ही वे वामन नगला नहर के पास पहुंचे तो गांव हरनगर निवासी लल्लू शूटर और खेरिया मोड निवासी मंगल ब्राह्मण ने उनकी बाइक को जबरन रुकवा लिया।

सार-समाचार

राजकीय औद्योगिक प्रशिक्षण संस्थान में 13 अप्रैल को आयोजित होगा रोजगार मेला

करौली (निर्स)। उपनिदेशक, राजकीय औद्योगिक प्रशिक्षण संस्थान (आईटीआई) करौली ने बताया कि प्रधानमंत्री अप्रेंटिसशिप योजना के अंतर्गत 13 अप्रैल, सोमवार को संस्थान परिसर में अप्रेंटिसशिप (रोजगार) मेले का आयोजन किया जाएगा। उन्होंने बताया कि इस मेले के माध्यम से देश की विभिन्न बड़ी प्रतिष्ठित कंपनियां और प्रतिष्ठान प्रशिक्षित युवाओं को अप्रेंटिसशिप के जरिए रोजगार के सुनहरे अवसर प्रदान करेंगे। उन्होंने सूचित किया है कि मेला प्रातः 1० बजे से प्रारंभ होगा, जिसमें डिप्लोमा या आईटीआई उतीर्ण अभ्यर्थी सम्मिलित हो सकते हैं। उन्होंने बताया कि इच्छुक अभ्यर्थियों को अपने साथ आधार कार्ड, दो पासपोर्ट साइज फोटो, बैंक खाता विवरण, शैक्षणिक प्रमाण पत्र एवं नवीनतम बायोडाटा अनिवार्य रूप से लाना होगा। उन्होंने सभी पात्र अभ्यर्थियों से इस अवसर का अधिक से अधिक लाभ उठाने की अपील की है।

अप्रैल माह का रात्रि चौपाल कार्यक्रम जारी

करौली (निर्स)। जिला कलेक्टर अक्षय गोदारा ने आदेश जारी कर बताया कि अप्रैल माह में होने वाली रात्रि चौपाल कार्यक्रम के अनुसार कार्यक्रम, 17 अप्रैल को पंचायत समिति हिण्डौन टााम पंचायत बाजना कलां, गुरुवार 23 अप्रैल को पंचायत समिति श्रीमहावीरजी की टााम पंचायत पालनपुर, शुक्रवार 24 अप्रैल को पंचायत समिति टोडाभीम की टााम पंचायत शहराकर तथा गुरुवार, 3० अप्रैल को पंचायत समिति सपोटरा की ग्राम पंचायत लेदिया में सायं 6 बजे से रात्रि चौपाल एवं जनसुनवाई आयोजित की जाएगी।

शौर्ट सर्किट से ट्रक में लगी आग

रूपवास, भरतपुर (निर्स)।रूपवास क्षेत्र के भरतपुर मार्ग स्थित बर पीपर मोड़ पर भरतपुर में केला खाली कर रूपवास की ओर आ रहे एक छोटे ट्रक में शौर्ट सर्किट से आग लग गई। जिसकी जानकारी मिलने पर रूपवास नगरपालिका से पहुंची दमकल ने आग पर काबू पाया। गहनीली थानाधिकारी कृष्णवीर सिंह ने बताया कि फोन पर सूचना मिली कि बर पीपर मोड़ पर एक ट्रक में आग लग गई है। जिस पर रूपवास नगरपालिका की दमकल को सूचना देकर भय जापने के मौके पर पहुंच गए। ट्रक के ड्राइवर शम्बीर पुत्र नेहने निवासी जरदारी फतेहाबाद ने बताया कि मैं भरतपुर में केला खाली कर अपने गांव जा रहा था। इसी दौरान बर पीपर मोड़ पर अचानक शौर्ट सर्किट होने से धुंआ निकलने लगा। जब तक मैं कुछ समझता केबिन में आग लगा गई। मैं कूदकर बाहर निकल गया। इस दौरान एएसआई राजेंद्र चाहर, उदय सिंह, दमकलकर्मी राजन सिंह, थान सिंह, दीपक शर्मा, धर्मेन्द्र चौधरी आदि मौजूद थे।

सुभाष चन्द्र बोस आपदा प्रबंधन पुरस्कार हेतु आवेदन आमंत्रित

करौली (निर्स)। अतिरिक्त जिला कलेक्टर हेमराज परिडवाल ने बताया कि आपदा प्रबंधन के क्षेत्र में उत्कृष्ट कार्य करने वाले व्यक्तियों और संस्थाओं को सम्मानित करने के लिए केंद्र सरकार द्वारा सुभाष चन्द्र बोस आपदा प्रबंधन पुरस्कार हेतु ऑनलाइन आवेदन आमंत्रित किए गए हैं। उन्होंने बताया कि राष्ट्रीय आपदा प्रबंधन प्राधिकरण द्वारा दिए जाने वाले इस पुरस्कार के लिए पात्र व्यक्ति एवं संस्थाएं नेशनल अवाइसर्ट पोर्टल पर अपना नामांकन कर सकते हैं। उन्होंने बताया कि यह पुरस्कार प्रतिवर्ष 23 जनवरी को नेताजी सुभाष चन्द्र बोस की जयंती के अवसर पर घोषित किया जाता है। आवेदनकर्ता समय पर आवेदन जमा कराए। जिससे स्कूटनी की जा सके। उन्होंने बताया कि कोई भी भारतीय नागरिक या संस्थान, जिसने आपदा निवारण, तैयारी, राहत, बचाव और पुनर्वास के क्षेत्र में निस्वार्थ सेवा की है, इस पुरस्कार के लिए पात्र है। नामांकन की प्रक्रिया पूरे वर्ष खुली रहती है और आवेदक स्वयं का नामांकन या किसी अन्य व्यक्ति अथवा संस्था का नाम प्रस्तावित कर सकते हैं।

!! कार्यालय अतिरिक्त पुलिस अधीक्षक भ्रष्टाचार निरोधक ब्यूरो करौली !!
क्रमांक:-प्रनिब्यूरो/करौली/2026/4०5 दिनांक:- 1०.०4.2०26

नीलामी सूचना

कार्यालय अति. पु. अधी. प्रनिब्यूरो करौली की अनुपयोगी सामग्री (लोहा, लकड़ी, प्लास्टिक एवं इलेक्ट्रनिक उपकरण) निम्निका मूल्य 156526/- रूपये के, की नीलामी दिनांक 2०.०4.2०26 समय 11 एएम पर कार्यालय में की जावेगी, बोली प्रतिपूर्ति प्रािण 3०0०/- बोलीदाता को GST सर्टिफिकेट तथा ID लानी होगी। सफल बोलीदाता को GST स्वयं जमा कर चालान पेश करना होगा। विस्तृत शर्तें कार्यालय में देखी जा सकती है। (जगदीश भारद्वाज)
अतिरिक्त पुलिस अधीक्षक भ्रष्टाचार निरोधक ब्यूरो, करौली

!! कार्यालय जिला पुलिस अधीक्षक करौली (राज.) !!

क्रमांक:-स्टोर/करौली/2026/72-79

खुली निविदा सूचना

वित्तिच वर्ष 2०26-27 के लिए स्टेशनरी/विविध सामग्री क्रय करने हेतु निम्नानुसार खुली निविदा आमंत्रित की जाती है। जो दिनांक 16.०4.2०26 को कार्यालय समय में उपस्थित होकर निविदा प्रपत्र प्राप्त किये जा सकते हैं। नियात दिनांक एवं समयोपरान्त प्राप्त निविदाएे अमान्य होगी। प्राप्त निविदाएे दिनांक 16.०4.2०26 को दोपहर ०1.०0 बजे तक जमा कर, दिनांक 16.०4.2०26 को ०2.०० पी.एम. पर समस्त निविदादातों के समक्ष खोली जावेगी।

क्र. सं.	नाम आईटम	अनुमानित राशि	निविदा फार्म	धरोहर राशि
1.	वित्तिच वर्ष 2०26-27 के लिए स्टेशनरी/विविध सामग्री क्रय करने हेतु दरों का वार्षिक अनुरक्षण अनुबन्ध	०5.०० लाख	5००/- रू.	1०0००/रू.

नोट:-बिड प्रपत्र एवं सम्बन्धित दस्तावेज निर्धारित बिड प्रपत्र शुल्क कार्यालय जिला पुलिस अधीक्षक करौली में किसी भी कार्य दिवस को पोस्टल आई/डी.डी./चैक जमा करवाकर दिनांक 16.०4.2०26 को प्रातः 11.०० बजे तक प्राप्त किये जा सकते हैं या वेबसाईट karaulipolice.rajasthan.gov.in एवं State Public Procurement Portal से भी डाउनलोड किया जा सकता है डाउनलोड किये गये बिड प्रपत्र का प्रारूप निर्धारित शुल्क बिड दाता द्वारा पृथक से पोस्टल आई/डी.डी./चैक कार्यालय जिला पुलिस अधीक्षक करौली के नाम से बिड के साथ संलग्न करना होगा। देरी से प्राप्त निविदादाताओं पर विचार नहीं किया जावेगा। निविदा शर्तें वेबसाईट पर देखी जा सकती हैं।

जिला पुलिस अधीक्षक करौली

!! कार्यालय जिला पुलिस अधीक्षक करौली (राज.) !!

क्रमांक:-स्टोर/करौली/2०26/8०-87

खुली निविदा सूचना

कार्यालय की विभिन्न शाखाओं, जिले में स्थित वृत कार्यालयों/पुलिस लाईन/करौली/पुलिस थानों/पुलिस चौकियों/ पुलिस नियंत्रण कक्ष/यातायात शाखा करौली/हिण्डौन के लिए वित्तीय वर्ष 2०26-27 में प्रपत्र प्रिन्ट कराये जाने एवं रजिस्टर आदिकी जिल्द का कार्य कराये जाने के लिए दर अनुबन्ध हेतु निविदाएे आमंत्रित की जाती हैं। जो दिनांक 16.०4.2०26 को कार्यालय समय में उपस्थित होकर निविदा प्रपत्र प्राप्त किये जा सकते हैं। नियात दिनांक एवं समयोपरान्त प्राप्त निविदाएे अमान्य होगी। प्राप्त निविदाएे दिनांक 16.०4.2०26 को दोपहर ०1.०० बजे तक जमा कर, दिनांक 16.०4.2०26 को ०2.०० पी.एम. पर समस्त निविदादातों के समक्ष खोली जावेगी।

क्र. सं.	नाम आईटम	अनुमानित राशि	निविदा फार्म	धरोहर राशि
1.	वित्तिच वर्ष 2०26-27 में प्रपत्र प्रिन्ट कराये जाने एवं रजिस्टर आदि की जिल्द का कार्य कराये जाने की दरों का वार्षिक अनुरक्षण अनुबन्ध।	3.०० लाख	5००/- रू.	6०००/रू.

नोट:-बिड प्रपत्र एवं सम्बन्धित दस्तावेज निर्धारित बिड प्रपत्र शुल्क कार्यालय जिला पुलिस अधीक्षक करौली में किसी भी कार्य दिवस को पोस्टल आई/डी.डी./चैक जमा करवाकर दिनांक 16.०4.2०26 को प्रातः 11.०० बजे तक प्राप्त किये जा सकते हैं या वेबसाईट karaulipolice.rajasthan.gov.in एवं State Public Procurement Portal से भी डाउनलोड किया जा सकता है डाउनलोड किये गये बिड प्रपत्र का प्रारूप निर्धारित शुल्क बिड दाता द्वारा पृथक से पोस्टल आई/डी.डी./चैक कार्यालय जिला पुलिस अधीक्षक करौली के नाम से बिड के साथ संलग्न करना होगा। देरी से प्राप्त निविदादाताओं पर विचार नहीं किया जावेगा। निविदा शर्तें वेबसाईट पर देखी जा सकती हैं।

जिला पुलिस अधीक्षक करौली